

چاند لیبر اور سیرتِ طیبہ صلی اللہ علیہ وسلم

کے ناظر میں ہماری ذمہ داریاں

پروفیسر ڈاکٹر محمد ارشد

آنستاذ علوم اسلامیہ، ججیہ کالج کراچی

ABSTRACT

This article relates to "Child Labour and Our Responsibilities" and the tranny and biased behaviour with the children. It has been stressed in the article who the Holy Prophet ﷺ opposed the disparity with children in the light of the Islamic teaching. In Europe and America including muslim countries the tendency of child labour has increased to such an alarming state that the future of poor, helpless and homeless children is in jeopardy. In our motherland, out of millions of new born babies, except a few thousands, innumerable kids are facing numerous economic, social, ethical, medical, judicial and family problems. Millions of kids begin a life of slavery even at the age of 5 years and they are bound coercion and oppression. They are badly tortured and oppressed by their own relatives and they strangers who take advantage of their childhood and innocence. Now in Pakistan including Karachi millions of kids are dragging the burden more than their age. Among these millions work in the factories at a negligible salary or serve as labourers on the roads, roundabouts or workshops etc. It is regrettable that no one takes the responsibility to protect the rights of these uneducated, deprived and oppressed children. Who will take the charge to provide them education? The

Government and people both should take the responsibility if we shirk our responsibilities we will face disgruntled generation in near future who will inclined to take revenge of cruelty, oppression and deprivation.

اسلام وہی فطرت ہے جس نے مردوں، عورتوں اور بزرگوں کے ساتھ ساتھ پچوں کے بھی حقوق عطا فرمائے اور قرآن میں اُن کا تعین فرمایا۔ ارشاد باری تعالیٰ ہے:

”ولَا تَقْتُلُوا أُولَادَكُمْ خَشِيَةً أَمْ لَاقِ طَمْنَنَ لِرَزْقَهُمْ وَإِيمَانَكُمْ“

ان قتلہم کان خطأً كبیراً۔^(۱)

ترجمہ: اور اپنی اولاد کو افلاس کے ذر سے قتل نہ کرو، ہم ان کو بھی رزق دیتے ہیں اور تم کو بھی بے شک ان کا قتل کرنا بہت بڑی خطاء ہے۔

جسی بے راہ روی کی وجہ سے یورپ و امریکہ میں ناجائز پچوں کی تعداد لاکھوں میں ہے نکاح کا تصور ختم ہو چکا ہے، جسی تسلیم کے لئے جنس مخالف کے ساتھ ساتھ ہم جس پرستی کو بھی قانوناً جائز قرار دیا جا پڑا ہے ایسے میں اس معاشرے میں عائی زندگی کا تصور ناپید ہو چکا ہے، لہذا زنسگ ہوم اور اولنڈ ہاؤسز نے اہل یورپ کی زندگی کو اندر سے کھوکھلا کر کے رکھ دیا ہے تو کفارے کے طور پر امریکہ و یورپ اور ان کے حقوق کی علمبردار اقوام متعدد اور دیگر این جی اوز کا داویا کرنا اسی مسئلے کی کڑیاں ہیں، دوسرا وجہ مسلم معاشروں میں خود کو زیادہ نہذب کر کے پیش کرنا بھی ہے۔^(۲) وہی اسلام نے ہمیشہ عدل و انصاف کی بات کی ہے اور اللہ تعالیٰ نے تمام انسانوں کو نظام عدل کے تحت پیدا کیا ہے لہذا ہم دیکھتے ہیں کہ دنیا میں تمام افراد جسمانی و ذہنی طاقت و صلاحیت کے اعتبار سے ایک جیسے نہیں ہیں، ان میں بعض اپنی صلاحیتوں اور مختلف وجود کی بنیاد پر دوسروں سے آگے نظر آتے ہیں، اسی طرح بعض حق معیشت سے محروم یاد دوسروں سے کم تر ہیں۔ جن میں بنتا ہی، بیوائیں، مخدورین اور لاوارث پچوں کی اچھی خاصی تعداد مختلف معاشروں میں ملتی ہے، جن میں بعض بیواؤں کا واحد سہارا ان کے کم من بچے ہوتے ہیں^(۳) پچیدہ حالات و مسائل میں گھرے ایسے غریب گھرانوں کو پیش کے ایندھن کے لئے اپنے چھوٹے اور کم من بچوں کو مزدوری کی غرض سے قالم امراء و مالکان کے حوالے کرنا پڑتا ہے، لازمی سی بات ہے کہ چاند لیبر کا شکار یہ بچے ظلم و جبر میں پس کر اپنی شناخت کو بیٹھتے ہیں اور اپنی فطری صلاحیتوں کا بھی کھل کر اظہار نہیں کر پاتے، یہاں تک کہ تعلیم و تربیت والی عمر محنت مزدوری کر کے ضائع کر بیٹھتے ہیں ظاہر ہے کہ اسے خنچی جانوں پر ظلم سے ہی تعبیر کیا جا سکتا ہے^(۴) اللہ تعالیٰ فرماتا ہے ”ان خیز من استاجرست القوی الالئین“ ترجی: پیشک اچھا ملازم وہ ہے جو طاقتور ہونے کے ساتھ ساتھ امین بھی ہو۔ درج بالا قرآنی آیت مبارکہ سے دو باتوں (وجہات)

کا ثبوت ملتا ہے۔ قوی ۲۔ امین۔ پہلی وجہ: چاند لیبر کی صورت میں کسی بچے میں دونوں خوبیوں کا پایا جاتا کسی طور پر بھی ممکن نہیں کیونکہ بچے جسمانی طور پر طاقت کے مالک نہیں ہوتے اور جسمانی طور پر نہ کام مرحلہ ابھی جاری نہیں ہوا ہوتا۔ اس طرح ذہنی و جسمانی افزائش کے زمانے میں بچوں پر معاش کی اضافی ذمہ داریاں ڈالنا ان کے ناتوان جسم کے ساتھ ساتھ ذہنی صلاحیتوں کو بھی نقصان پہنچانے کے مترادف ہے، کیونکہ بچہ ذہنی طور پر بھی ناجریہ کار، تا پختہ اور کمزور ہوتا ہے اور امین کی صفت سے بھی واقف نہیں ہوتا جو کام بھی اُس کے پر دیکیا جائے گا ممکن ہے وہ اس کی حفاظت نہ کر سکے اور خیانت کا بھی مرتكب ہو جائے اس طرح اجیر اور مستاجر دونوں ہی نقصان اٹھا سکتے ہیں۔

دوسری وجہ: بچے سن بلوغت سے پہلے بھی بوجھ کے قابل نہیں ہوتے اور نہ ہی معاملہ فہم ہوتے ہیں، لہذا وہ کم علمی کی وجہ سے غلطیوں کا ارتکاب کر کے خود اپنے لئے بھی مسائل کھڑے کر سکتے ہیں۔ (۵) حبیب کریما ملٹی پلٹفورم کا فرمان ہے

عن أبي هريرة رضى الله تعالى عنه قال رسول الله ﷺ قال
الله تعالى ثلاثية أنا خصيمه يوم القيمة رجال اعطى بي ثم
غدر و رجل باع حراماً فأكل ثمنه و رجل استاجر أجيراً
فاستوفى منه ولم يعطيه أجرة (۶)

ترجمہ: حضرت ابو ہریرہؓ سے روایت ہے کہ رسول اکرم ﷺ نے فرمایا: اللہ فرماتا ہے تم قسم کے انسان ایسے ہیں کہ جن سے قیامت کے دن میں جھگزوں کا، ایک جس نے میرے نام کے ساتھ عہد کیا پھر اسے توڑا، ایک وہ جس نے آزاد مرد کو فروخت کیا اور اس کی قیمت کھا گیا، ایک وہ جس نے کسی کو مزدوری پر کھا اس سے پورا کام لیا اور اسے مزدوری نہ دی۔

بین الاقوامی ادارہ محنت (آئی ایل او) نے محنت کش بچوں کے لئے چاند لیبر کی اصطلاح وضع کی ہے جس کے مطابق جب کوئی بچہ کم عمری میں کام کرنا شروع کر دے، جب وہ اپنی استعداد سے بڑھ کر کام کرے اور جب وہ قلیل معاوضے پر بھی کام کے لئے تیار ہو جائے تو اُسے چاند لیبر میں شمار کیا جائے۔ (۷) اقوام متحده کے ادارے یونیسف کی تعریف کے مطابق ۱۸ سال سے کم عمر بچے چاند لیبر کے نامے میں آتے ہیں (۸) بچوں کی محنت مزدوری کے حوالے سے ڈین پاکستان میں عموماً چند ایک شعبہ جات ایسے ہیں جہاں بچوں کو بطور خاص کھپایا جاتا ہے، ان میں زراعت، امراء کی غلائی، بھٹھخت، سمال انڈسٹری، عمومی گھریلو ملازمین، ٹرانسپورٹ کا شعبہ وغیرہ خاص طور پر اہمیت کے حامل ہیں، جبکہ اخواز کے

ان بچوں سے مشقت لیتا اور بھیک مٹکوانا وغیرہ اس کے علاوہ ہیں۔ (۹) اب ہم نہایت اختصار سے ان شعبوں پر روشنی ڈالتے ہیں۔

زراعت: دیہاتی علاقوں میں لوگوں کا عمومی اختصار زراعت پر ہوتا ہے لہذا اکس انوں اور ہاریوں کے بچے عموماً جاگیرداروں اور وڈیروں کے ہاں مزدوری اور جبری مشقت کرتے نظر آتے ہیں جہاں نہ انہیں پورا حق ملتا ہے نہ عزت۔ چھوٹی صفتیں: سانچی ترقی کی بدولت قصبات سے شہروں تک اندھریز کا جال پھختا جا رہا ہے، لہذا کم کم ان بچوں کو ماکان کم اجرت پر رکھ کر ان کا استھان کر رہے ہیں، گوک والدین کی آدمی میں معمولی اضافہ تو ہو جاتا ہے مگر بچے اپنی زندگی کی خوشیاں کھو چکتے ہیں اور حکومتی توجہ نہ ہونے کے سبب ماکان ان بچوں کا استھان کرتے ہیں۔ (۱۰)

گھر بیو ملازمین: ان میں عموماً پانچ سال سال کے بچوں سے لیکر چودہ سال تک کے بچے بچیاں امراء کے ہاں ملازم ہوتے ہیں جو گھر کی صفائی، بچوں کی دیکھ بھال اور دیگر بہت سے کام نہایت ہی قلیل معاوضے پر کرتے ہیں اور ان کی ڈیوٹی یہاں ۲۳ گھنٹے برابر جاری رہتی ہے، یہاں انہیں شدید کے ساتھ ساتھ جنسی طور پر بھی حراساں کیا جاتا ہے۔ (۱۱) ایسے واقعات پاکستان سمیت دنیا بھر میں ہوتے رہتے ہیں جیسے کہ پچھلے دنوں کراچی کے ایک ڈاکٹر نے اپنے کم کم ملازم کو شدید کے بعد فیکٹ کی چھٹی منزل سے نیچے پھینک دیا تھا۔ (۱۲)

افرادی مزدور: یہاں بچے مختلف قسم کے افرادی کام کرتے نظر آتے ہیں صرف کراچی میں ہی نہیں پورے پاکستان میں لاکھوں بچے اپنی عمر سے بڑی ذمہ داریوں کے بوجھ تلبے معاشی جدوجہد میں مصروف ہیں، جن میں کپڑا چننا، اخبار، شربت، پھول بچنا، ہوٹلوں اور موڑ مکنیک کی دکانوں پر کام کرنا وغیرہ شامل ہے مگر کوئی یہ جاننے کی کوشش نہیں کرتا کہ ان بچوں یا ان کے والدین کی کوئی مجبوری یا ان ہیں جنکی وجہ سے یہ معصوم بچوں سے بچے بچپن کی سرست اور بے فکری کو خیر باد کہہ کر معاشی جنگ لڑنے کے لئے سڑکوں پر نکل آتے ہیں۔ (۱۳) اسلام نے واضح طور پر قرآن و حدیث اور فقہی کتب کے ذریعے کم س بچوں کو عمر کے ایک مخصوص حصہ تک نابالغ اور کم عمر ہی تسلیم کیا ہے، فتاویٰ عالمگیری کے مطابق لاکاتب بالغ ہوتا ہے جب احتلام یا احیال یا انزال ہو اور لڑکی احتلام و حیض و جبل سے بالغ معلوم ہوتی ہے کذافی الخمار، اور جس سن تک بچپن سے لڑکی اور لڑکے کے بلوغ کا حکم دیا جاتا ہے وہ سن پندرہ سال کا ہے، اور صاحبین کا نہ ہب بھی یہی ہے... اخ۔ (۱۴) اسی طرح مشکوٰۃ شریف کی بھی ایک حدیث مبارکہ سے عمر کا با آسانی تعین ہو جاتا ہے

”عن ابن عمر رضي الله عنه قال عرضت على رسول الله صلى الله عليه وسلم عامر أحد و

انا ابن اربع فرجعني ثم عرضت عليه عام الخندق وانا ابن
خمس عشر سنة فاجازني، فقال عمر بن عبد العزیز صلی اللہ علیہ وسلم هذا
فرق مابین المقاتله والندرة (۱۵)

ترجمہ: حضرت ابن عمر[ؓ] سے روایت ہے کہ مجھے احمد کے سال رسول اللہ صلی اللہ علیہ وسلم کے سامنے پیش کیا گیا، اس وقت میری عمر چودہ سال تھی، مگر آپ صلی اللہ علیہ وسلم مجھے اپنے ساتھ نہ لے کر گئے، پھر غزوہ خندق کے موقع پر مجھے آپ صلی اللہ علیہ وسلم کے سامنے لایا گیا اس وقت میری عمر پندرہ برس تھی، لہذا آپ صلی اللہ علیہ وسلم نے مجھے اجازت چادر فرمائی، حضرت عمر بن عبد العزیز[ؓ] کہتے ہیں کہ یہ عمر لڑنے والوں اور لڑکوں کے درمیان فرق کرنے والی ہے۔

کم سن بچوں کی محنت اور کام کی نوعیت کے اعتبار سے میڈیا پر بے شمار اعداد و شمار ملتے ہیں اسی حوالے سے ۱۹۹۶ء کے اعداد و شمار کے مطابق ۲۰ میلین تقریباً (۲ کروڑ) بچے جبڑی مشقت کا کام کر رہے ہیں مذکورہ تعداد کا ۲۵ فیصد حصہ افریقہ، ۱۸ فیصد ایشیاء اسی طرح پاکستان میں بھی میلین بچے مختلف کاموں پر ماموروں ہیں، یہاں تک کہ ملکی قانون میں ۱۳ سال سے کم عمر بچوں سے کام لینے کی ممانعت بھی موجود ہے، تقریباً چار میلین بچے فل نائم کام کرتے ہیں اور اس سے بھی زیادہ تعداد جزوی کام کرنے والوں کی ہے، اقوامِ متحده کے ادارے یونیسف کے مطابق برطانیہ و امریکہ میں سب سے زیادہ بچوں سے مشقت لی جاتی ہے، برطانیہ میں ۵۶ تا ۵۷ فیصد بچے ۱۵ سال کے مزدور ہیں اور ۲۶ تا ۳۶ فیصد ۱۱ سال کی عمر کے مزدور بچے ہیں، امریکہ میں تو زراعت کے لئے بھی بچوں سے مزدوری کرائی جاتی ہے۔ (۱۲) اسی طرح وفاقی ادارہ شماریات کے جاری کردہ اعداد و شمار کے مطابق ۲۰۱۴ء میں ملک میں بچوں کی تعداد چار کروڑ تھی جن میں کام کرنے والے بچوں کی تعداد ۳ کروڑ ۸ لاکھ تھی، اور وہ پانچ سے چودہ برس کی عمر کے تھے، ایک اور سروے کے مطابق محنت کش بچوں کی تعداد میں لڑکوں کا تنااسب ۳۷ فیصد جبکہ ۷۷ فیصد لڑکیاں ہیں، ان میں بیش تر کی یومیہ آمدی صرف ۵۰ روپیہ سے ۱۰۰ روپیہ کے درمیان ہے۔ (۱۳) روز نامہ جنگ لکھتا ہے کہ ایک اور سرسری جائزے کے مطابق صرف شہر کراچی میں ۵ لاکھ سے زائد محنت کش بچے ہیں جو مختلف پیشوں سے وابستہ ہیں، تاہم اس تعداد میں وہ بچے شامل نہیں جو اپنے باپ، سرپرست اور رشتہ داروں کے روزگار میں ان کا باتھ بناتے ہیں۔ (۱۴)

اقوامِ متحده کے ماتحت ۲۰۱۴ء کو بچوں کی حالت زار سدھارنے کے لئے قائم ہونے والے مخصوص ادارے یونیسف کے زیر اہتمام بچوں کے عالمی کونشن کی سفارشات کی اہم مندرجات کا خلاصہ

ذیل میں پیش کیا جا رہا ہے۔

انسانی حقوق کے عالمی کنونشن میں اقوام متحده نے اعلان کے ذریعے زمانہ طفویلت کو خاص اختیاط اور تعادن کا نام دیا ہے۔

ہُنّا: خاندان کے تمام افراد کو قدرتی ماحدی کی ضرورت ہے، خاص طور پر بچوں کو ضروری تحفظ حاصل ہونا چاہیے۔

☆: یہ بات تسلیم کی گئی ہے کہ بچے کو اپنی شخصیت کی مکمل اور بے ضرر ترقی کے لئے خاندان کی خوشیوں بھرے ماحدی میں پروان چڑھنا چاہیے۔

☆: اس بات کو تسلیم کیا گیا ہے کہ جہاں بچے مشکل حالات میں زندگی بسر کر رہے ہوں ان پر خاص توجہ کی ضرورت ہے۔

☆: ہر ملک بطور خاص ترقی پذیر ممالک بچوں کی موجودہ حالت کو بہتر بنانے کی اہمیت کو تسلیم کرے گا۔ (۱۹)

مگر افسوس! ایسا لگتا ہے کہ ہمارے ملک میں ڈاکوراج کو بھی باقاعدہ صنعت کا درجہ ملنے والا ہے، سندھ میں ڈاکوؤں کی سرگرمیاں، انگو کی وارداتیں عروج پر ہیں جہاں (سندھ کے مسلم مکینوں کے ساتھ) غیر مسلم خاندان بھی غیر اعلانیہ اور مستقل نقل مکانی کی حالت میں ہیں، جہاں ان کے شیرخوار بچوں تک کو انگو کیا جاتا ہے، ایک ہفت کے دوران لاڑکانہ ڈویژن کے شہروارہ سے چار بچے تاوان کی غرض سے انگو ہو کر ڈاکوؤں کے چنگل میں چلے گئے (۲۰) کم و بیش اسی طرح کی صورت حال سندھ کے دیگر اضلاع میں بھی پائی جاتی ہے۔ بچوں کے ساتھ علم و تم کی انتہا تو یہ ہے کہ بعض اوقات والدین بھی غربت کے ہاتھوں ٹکک آ کر اپنی اولاد کو قتل کر دیتے ہیں، حال ہی میں لاہور میں ایک خاتون نے غربت سے ٹکک آ کر اپنے دو کم سن بچوں کو قتل کر دیا (۲۱) سندھ کے علاقے تھر میں پچھلے چھ ماہ سے زائد عرصہ سے بھوک افلas اور بیماریوں نے ڈیرے ڈالے ہوئے تھے مگر حکمرانوں نے اس طرف توجہ نہ دی جس نے بالآخر جنوب بچوں کی جان لے لی اور جب میڈیا نے آئے دن زور و شور سے تھر کا دکھڑا رویا تب کہیں جا کر حکمرانوں کے ایوانوں تک آواز پہنچی، روز نامہ اسلام کراچی کی رپورٹ کے مطابق گذشتہ چار ماہ کے دوران بھوک، غمونیہ اور دیگر مسائل کی وجہ سے ۶۹ بچوں کی اموات ہو گئیں جبکہ درجنوں بچے اسپتال میں زیر علاج ہیں، اور زندگی و موت کی کلکش میں ہیں، وفاقی حکومت کی ہدایت پر پاک آری نے بھی ریلیف آپریشن شروع کر دیا ہے۔ (۲۲) اخبارات کی سرخیوں سے پتہ چلا ہے کہ صوبہ پنجاب، خیبر پختونخواہ، وفاقی حکومت کے ساتھ ساتھ سعودی حکومت بھی اس سلسلے میں انسانی ہمدردی اور جذبہ خیر سماں کے طور پر سندھ حکومت کے

ساتھ بھر پور تعاون کر رہی ہے تاکہ پچوں کی اموات جس طرح سے بھی ممکن ہو رکا جاسکے۔

۲۰ نومبر ۱۹۸۹ء کو اقوام متحده کی جزوی اسلامی نے پچوں کا عالمی معاهدہ منظور کیا اور ۲ ستمبر ۱۹۹۰ء کو اس پر عمل درآمد شروع کیا گیا، اس معہدے پر ۱۹۰ ممالک نے دستخط کئے، پاکستان نے بھی اس معہدے پر اس شرط کے ساتھ دستخط کئے کہ اس پر اسلامی قوانین اور اقدار کے مطابق عمل کیا جائے گا، یہ معہدہ پچوں کو سماجی، سیاسی، معاشی اور شفافی حقوق فراہم کرتا ہے، معہدہ کل ۵۳ دفعات پر مشتمل ہے، جس میں پہلی ۱۳ دفعات حکومت اور اقوام متحده کے اداروں کا تائیں کرتی ہیں جبکہ ۳۱ دفعات پچوں کے حقوق سے متعلق ہیں، یہ چارڑ پچوں کی بقا، تحفظ، فیصلوں میں شرکت اور تعلیم و ترقی کی ضمانت فراہم کرتا ہے، معہدے میں زیادہ تر دفعات اسلامی تعلیمات ہی کے عین مطابق ہیں۔ (۲۳) ذیل میں ہم جگہ کی تفہیق کے سبب ان تمام دفعات کو تفصیلًا تو ذکر نہیں کر سکتے البتہ ان کی تفہیق پیش کرنے کی کوشش کریں گے۔

۱: معہدے کی رو سے کم عمر شخص پر مقصود ہوگا۔ ۲: معہدے کی پابندیکنیں پچوں کو دیئے گئے حقوق کی پاسداری کریں گی اور اس بات کو تیقینی بنائیں گی کہ ان کے ہاں کہیں بھی پچ کے ساتھ انتیازی سلوک نہ برداشت جائے۔ ۳: پچوں کے متعلق فیصلہ کرتے وقت عدالتیں، رضا کار تنظیمیں اور سیاسی کارکن بہترین مفاد کو اذیت دیں گے۔ ۴: معہدے کی پابندیکنیں وہ تمام قانونی، انتظامی اور دینگیں ضروری اقدامات کریں گی جو پچوں کو حقوق دلوانے میں مددگار ہوں۔ ۵: پچوں کو حقوق دلوانے کے لئے معہدے میں شریک تمام ممالک، والدین اور خاندان وغیرہ حقوق و فرائض کا احترام کریں گے۔ ۶: معہدے کی پابندیکنیں یہ حقیقت تسلیم کریں کہ جہاں تک ممکن ہو سکا پچ کی بقا اور بہتر نشوونما کو تیقینی بنایا جائے گا۔ ۷: پچ کے پیدا ہوتے ہی حکومت کے پاس اندر اراج ہوتا چاہیے، نیز اسے کوئی نام اور شہریت بھی دیجائے۔

۸: ملکتیں اس بات کی ذمہ دار ہیں کہ وہ پچوں کی شناخت کے حقوق کی حفاظت کریں گی۔ ۹: ملکتیں اس بات کو تیقینی بنائیں کہ پچ کو اس کی مرضی کے خلاف والدین سے جدا نہ کیا جائے، بشرطیکہ والدین کی علیحدگی کی صورت میں ایسا کرتا پچ کے مفاد میں ہو۔ ۱۰: اگر والدین اور پچ اگلے انگلے ممالک میں رہتے ہوں اور ملتا چاہتے ہوں تو ملکت اس حوالے سے اقدامات کرے گی۔ ۱۱: ہر ملکت کی ذمہ داری ہو گی کہ وہ پچوں کے اخواяз برداشتی دوسرے ملکوں میں لے جانے یا رکھنے کی کوشش کو تاکام بنائیں، اور اس حوالے سے دوسرے ملکوں سے معہدے کر کے اخواز ہونے والے پچوں کو واپس لا کیں۔ ۱۲: پچے اپنے معاملات میں کوئی بھی رائے رکھنے میں آزاد ہونگے۔ ۱۳: پچوں کو آزادی رائے کا حق حاصل ہو گا۔ ۱۴: قانونی دائرے میں رہتے ہوئے پچوں کو اپنی سوچ اور ضمیر کے مطابق کوئی بھی عمل کرنے کی

اجزت ہوگی۔

- ۱۵: پچوں کو دوسروں سے ملنے کی تنظیم میں شامل ہونے یا خود کوئی تنظیم بنانے کا حق حاصل ہوگا۔
- ۱۶: پچ کی ذاتی زندگی، اس کے والدین یا اس کے خط و کتابت میں مداخلت نہ کی جائے گی۔ ۷: یہ بات یقینی بنائی جائے گی کہ ہر پچ کو ابلاغی عاملہ اور دیگر معلومات تک رسائی حاصل ہوگی۔ ۱۸: والدین اور سرپرستوں کو ذمہ دار نہ ہرایا جائے کہ وہ پچوں کی پروردش کے حوالے سے اپنی بہترین صلاحیتیں استعمال کریں گے، اور مملکت اس حوالے سے ان کے ساتھ ہرگز تعاون کرے گی۔ ۱۹: تمام مالک معاهدے کی رو سے پچ کے لئے مناسب انتظامی معاشرتی اور تعلیمی اقدامات کریں گے اور کسی بھی پچ پر دباؤ یا اشتہد نہیں کیا جائے گا۔ ۲۰: ہر وہ پچ جو خاندانی ماحول سے محروم رکھا گیا ہو، بشرطیکہ وہ اس کے اپنے مفاد میں ہو، حکومت کا فرض ہے کہ وہ اس کا خصوصی خیال رکھے۔ ۲۱: جہاں پچوں کو گود لینے کا رواج ہو وہاں ایسا اس وقت کیا جائے جب یہ سب کچھ کرنا پچ کے مفاد میں ہو، اس حوالے سے عدالتی اجازت بھی لیجائے۔ ۲۲: بچ اگر ملکی یا غیر ملکی قوانین کے تحت پناہ حاصل کرنا چاہے تو انسانی ہمدردی کی بنیاد پر اسے پناہ دی جائے۔ ۲۳: ڈھنی اور جسمانی پچوں کو زندگی گزارنے کا پورا حق دیا جائے، اور ان کی ضروریات بلا معاوضہ پوری کی جائیں۔ ۲۴: تمام مالک پچوں کے علاج و معافی کی سہولیتیں بلند معیار کے ساتھ بھم پہنچائے اور اس حوالے سے کوئی محروم نہ رہے، نوزائدہ پچوں اور زوج و بچہ کی بیماریوں اور طلبی امداد کے لیے حکومت مناسب اقدامات کرے۔ ۲۵: جو ادارے پچوں کی دیکھ بھال کر رہے ہیں ان کا باقاعدگی سے جائزہ لیا جائے۔ ۲۶: تمام پچوں کو ان کے ملکی قوانین کے تحت سماجی تحفظ (یہہ) حاصل کرنے کا حق حاصل ہو۔ ۲۷: پچوں کو معیاری زندگی گزارے کا حق حاصل ہونا چاہیے اس حوالے سے والدین اور سرپرستوں کے لیے لازم ہے کہ وہ اپنی حیثیت کے مطابق پچوں کی نشوونما کے لیے ضروری اقدامات کریں۔ ۲۸: تعلیم کا حصول ہر پچے کا بینادی حق ہے لہذا ابتدائی تعلیم کو مفت اور ضروری قرار دیا جائے۔ ۲۹: تمام مالک کا بین الاقوامی تعاون کے ذریعے تعلیم کے فروع اور ناخواندگی و جہالت کے خاتمے کے لیے اقدامات کرنا، ترقی پذیر مالک کو تکمیلی مہارتیں فراہم کرنا۔ ۳۰: ایسے مالک جہاں مختلف نسلی مذہبی یا انسانی اقلیتیں آباد ہوں وہاں پچوں کو ان کی ثقاافت، مذہب کی ترویج اور حقیقت زبان سے محروم نہ رکھا جائے۔ ۳۱: تمام مالک یہ تسلیم کرتے ہیں کہ پچوں کو کھلی و تفریح اور عمر کی حساب سے ثقافتی زندگی اور ادبی معاملات میں شرکت کا موقع دیا جائے۔ ۳۲: تمام مالک یہ تسلیم کرتے ہیں کہ پچوں کو ملی اسحصال سے تحفظ دیا جائے، اور انہیں کوئی ایسا کام نہ دیا جائے جو ان کی شخصی آزادی میں رکاوٹ کا سبب بنے۔ (یعنی پچوں کی ملازمت، عمر کے تین اور اوقات کار سے متعلق ہے) ۳۳: تمام مالک اقدامات کے ذریعے پچوں کو نشیات کی ترسیل اور استعمال

سے روکیں۔ ۳۴: تمام ممالک پر ذمہ داری عائد ہوتی ہے کہ وہ بچوں کو جنسی استعمال سے بھی تحفظ دیں مثلاً غیر قانونی جنسی سرگرمیاں کروانا، بچوں کا تقبیر گری، اور جنسی معاملات کے ذریعے استعمال، اور بچوں کی عریاں تصویریں بنانا وغیرہ۔ ۳۵: تمام ممالک آپس میں اقدامات کر کے بچوں کے اغوا اور غیر قانونی اسمگنگ کو روکیں۔ ۳۶: بچوں کی فلاج کو ہر قسم کے احتسابی تھبب سے پاک قرار دیا جائے۔ ۷: تمام ممالک اس امر کو یقینی بنائیں کہ کسی بچے کو ظالمانہ تشدد یا غیر انسانی سلوک کا نشانہ نہیں بنایا جائے گا۔ ۱۸: سال سے کم عمر بچے کو کوئی بڑی سزا مزاعمے موت یا عمر قید نہیں دی جائے گی، یعنی قیدی بچوں کو بھی قانونی امداد فراہم کی جائے گی۔ ۳۸: تمام ممالک مسلح بھگڑوں میں بچوں کو شامل نہیں کریں گے، ۱۵: اسال سے کم عمر بچے براہ راست جنگ میں حصہ نہیں لے سکیں گے، نہ انہیں فوج میں بھرتی کیا جائے گا۔ ۳۹: تمام ممالک بچوں کی جسمانی و نفسیاتی بحالی اور سماجی سالمیت کے لیے اقدامات کریں گے۔ ۴۰: معاهدے میں شریک تمام ممالک بچوں کے اس حق کو تسلیم کرتے ہیں کہ اگر بچوں سے کوئی جرم سرزد ہو جائے تو ان کے ساتھ ان کی عمر کے مطابق چارہ جوئی کیجاۓ۔ ۴۱: یہ معاهدہ کسی بھی دوسرے معاهدے یا ملکی قوانین جو بچوں کے حقوق کی بہتر طریقے سے پاسداری کر رہے ہوں اُس پر اثر انداز نہیں ہو گا۔ (۲۲)

چاند لیبر اور پاکستانی قوانین کا سرسری تعارف، پاکستان کے ایسے قوانین جن میں ہمہنما یا صراحتاً

چاند لیبر کا تذکرہ ملتا ہے۔

کانوں سے متعلق ایکٹ ۱۹۲۳

کارخانہ جات ایکٹ ۱۹۲۳

بچوں کی ملازمت کا ایکٹ ۱۹۳۸ (۱۹۹۱ء کے قانون کی وجہ سے اب یہ منسوخ ہو چکا ہے)

دکانات اور ادارہ جات کا قانون ۱۹۶۹

بچوں کی ملازمت کا قانون ۱۹۹۱

۱۹۹۱ء کے قانون میں بچوں کے حقوق کا مختصر حلاصہ:

اس میں بچے کی زیادہ سے زیادہ ۱۳ سال عمر کی گئی ہے، اگر کوئی بچے ۱۳ سال سے زائد مگر ۱۸ سال سے کم ہو گا تو اس (Adolescent) میں شمار کیا جائے گا۔ وفاقی حکومت کو سفارش کی گئی ہے کہ وہ اقوام متحده کے زیر اہتمام بچوں کے حقوق پر کوتوشن کریں اور سفارشات پر عمل کرتے ہوئے بچوں کے حقوق کی کمیتی بنائیں تاکہ وہ وفاقی حکومت کو عملدرآمدی کی صورت میں انہیں آگاہ کر سکیں۔

۱۳ سال یا ۱۸ سال سے کم عمر بچوں سے اگر کام لیا جائے گا تو درج ذیل امور کو مدد نظر رکھنا ہو گا۔

ایک بچے سے لاگتا رہنے سے زائد کام نہیں لیا جائے گا۔

کام کی مدت / دورانیہ بشوں ایک گھنٹہ آرام ہے گھنٹے سے زائد نہیں ہوگا، نیز پچھے کو سورج طلوع ہونے سے پہلے اور غروب ہونے کے بعد کام پر نہیں لگایا جاسکتا۔
ایک جگہ کام کرتے ہوئے پچھے سے دوسرا جگہ کام نہیں لیا جاسکتا۔
ہفت دار چھٹی ضروری ہوگی اور اسے نوٹس یوڑ پر آؤزیں کرنا ہوگا۔
آج کو ایک رجسٹر تیار کرنا ہوگا، جسے معاون کے وقت چیک کیا جاسکتا ہے، جس میں درج ذیل کوائف ہوتا چاہیں۔

کام کرنے والے بچوں کی تاریخ پیدائش۔ کام اور وقفہ کے اوقات کار۔ بچوں سے لیے جانے والے کام کی نوعیت۔ جہاں بچوں سے کام لیا جا رہا ہے وہاں صحت عامہ کے حوالے سے اقدامات کرنا ہوں مثلاً

کام کرنے والی جگہ کا صاف ہونا کچھے کو ملکانے لگانے کے اقدامات کرنا۔ جگہ کا ہوادار ہونا۔ گرد و غبار سے بچاؤ روشی کا معمول انتظام۔

پینے کے صاف پانی کی فراہمی، لیٹرین کا ہونا۔ آنکھوں کا تحفظ۔ استعداد سے بڑھ کر بوجھنہ ڈالنا۔ چلتی ہوئی اور خطرناک مشینزی سے انہیں دور رکھنا۔

بچوں کے منوع پیشے:

قالین سازی۔ ماچس اور دھماکہ خیز مواد کی تیاری صابن سازی۔ عمارتوں میں استعمال ہونے والا پتھر۔

سلیٹ اور پیشل بنانا۔ ریلوے لائین بنانا۔ ریلوے اسٹیشن پر کام کرنا۔ مسافروں اور ساز و سامان کی ترسیل وغیرہ

چلتی ہوئی گاڑیوں میں چیزیں بیچنا۔ بندرگاہوں پر کام کرنا اور اسی طرح کا دیگر خطرناک کام۔ اگر آجر کی طرف سے اس قسم کے منوع کام کا ارتکاب ہو تو کم از کم ۲۶ ماہ قید سے ۲ سال تک قید کی سزا نتی جاسکتی ہے۔ (۲۵) جبکہ پاکستانی آئین میں اس کی وضاحت وسراحت اس طرح ملتی ہے۔

"No children blow the age of 14 years shall be engaged in any factory or mine or any other hazardous employment" (26)

(۲۷) ۱۴ سال سے کم عمر بچوں کو کسی کارخانے یا دکان یا دیگر پر خطر ملازمت پر نہیں رکھا جائیگا۔
مگر پاکستان میں لا اینڈ آرڈر کی صورتحال ناگفتہ ہونے کی وجہ سے مفاد پرست عنابر بچوں کا استعمال

کر کے اپنی تجویاں بھرتے ہیں اس وقت باضابطہ صحنی اداروں کے سوا ایسا کوئی شعبہ نہیں جہاں بچوں سے کام نہ لیا جاتا ہو، جیسے جیسے مہنگائی بڑھ رہی ہے غیر روانی کار و مار اور تجارتی شعبوں میں بچوں سے کام لینے کا رجحان بھی فروغ پارہا ہے، صرف کراچی میں بچے بوت ہی پالش کرتے نظر نہیں آتے بلکہ اب لاکھوں بچے ہو ٹلوں، چائے خانوں، نتابی کی دکانوں پر کام کر رہے ہیں تو دوسری طرف منی بسوں، چنگی رکشوں کی کندکڑی کرنے والوں میں بھی نو عمر بچے شامل ہیں، اسی طرح پیغمبر لگانے کی دکانوں، موڑور کشاپوں، چھاپے خانوں اور جلد بندی کے کارخانوں میں تو خاص طور پر بچوں ہی کو ملازم رکھا جاتا ہے۔ (۲۸) بچوں کے ساتھ ایک علم یہ بھی ہے کہ طبقہ اشرافیہ اور حکمران اپنے فرائض سے غافل ہیں پاکستان پیدی یا زریکس ایسوی ایشن کے صدر پروفیسر اقبال میمن قومی غذا ای سروے اور پاکستان ڈیمک گرافک ہیلٹھ سروے کا حوالہ دیتے ہوئے بتاتے ہیں کہ پاکستان میں ۳۵ لاکھ سالاہ بچے پیدا ہوتے ہیں جن میں پانچ سال سے کم عمر کے ۳۲ لاکھ بچے مختلف امراض کا شکار ہو کر جاں بحق ہو جاتے ہیں، اور ان میں سے ۵۵ فیصد بچے غذا ای قلت میں مبتلا ہو کر دم توڑ جاتے ہیں، ۳۲ فیصد عوام غربت سے بیچ زندگی رہے ہیں جس کی وجہ سے وہ اپنے بچوں کو مناسب غذا کھلانے سے قاصر ہیں، صرف سندھ میں ۵۰ فیصد بچے غذا ای قلت کا شکار ہیں (۲۹) بھوک اور بیماریوں کے تائے ہوئے ان بچوں کا مسئلہ یہ نہیں کہ نو عمری میں ہی ان سے بساط سے زیادہ مشقت اور محنت لی جاتی ہے بلکہ اصل الیہ یہ ہے کہ انہیں اس محنت و مشقت کا غاطر خواہ معاوضہ بھی نہیں ملتا، دوسری جانب ان بچوں سے کام لینے والوں کا روایہ بھی بڑی حد تک وحشیانہ اور غیر انسانی ہوتا ہے۔ (۳۰) اب تو برادر اسلامی ملک سعودی عرب کی حکومت نے ذیرہ ارب ڈالر کی خلیفہ رقم حکومت پاکستان کو دی ہے جس کا ملک بھر میں بڑا چہرہ چاہے اگر حکومت ایک منصوبے کے تحت چاند لیبر اور بچوں کی تعلیم و تربیت کے حوالے سے کوئی ثابت قدم اٹھائے تو مستقبل کے ان معماروں پر بہت بڑا احسان ہو گا۔

پاکستان کے بڑے شہروں میں کئے گئے ایک سروے کے مطابق ۲۶ فیصد گھروں میں کام کرنے والے ملازم بچے پھیاں سخت محنت مزدوری کرتے ہیں جن سے ۲ گھنٹے سے لیکر ۲۴ گھنٹے تک کام لیا جاتا ہے اور معاوضہ انتہائی قلیل، بچے سے مشقت لینے کا اصل محرك ہی بھی ہے کہ وہ کم معاوضے پر بھی زیادہ کام کرتا ہے، ٹھکایت اور احتجاج بھی نہیں کرتا اور مار بھی کھاتا ہے۔ (۳۱) افسوس اس معاملے میں ہم تعلیمات نبوی ﷺ کو بالکل فراموش کر بیٹھے ہیں، حالانکہ رسول ﷺ کا واضح فرمان ہے ”خادم اور غلام کو اچھی طرح سے کھانا اور لباس دو اور انہیں طاقت سے زیادہ کام کا پابند نہ بناو“ (۳۲) آپ ﷺ نے بچوں کو کہیں اللہ تعالیٰ کے باغ کے بچوں فرمایا اور کہیں اللہ کے باغ کی تنبیوں سے تشبیہ

دی ہے۔ (۳۳) امریکہ میں ۱۹۸۰ء میں "میک اے وش فاؤنڈیشن انٹرنیشنل" کا قیام اس وقت عمل میں آیا جب سلطان کے مرض میں بیتلہ اسلام کرس کی پولیس میں بننے کی خواہیں کی تحریک کے لیے اسے پولیس یونیفارم پہنائی گئی، اور پھر لگا کر پولیس گاڑی میں بٹھا کر شہر کا دورہ کروایا گیا وہ بچے جانہ تو نہ ہو سکا البتہ اس کی آخری خواہش ضرور پوری کر دی گئی، مختصر یہ کہ اس وقت پاکستان سمیت دنیا بھر کے ۵۵ ممالک میں یہ تنظیم کام کر رہی ہے، پاکستان میں اس تنظیم کے سربراہ معروف سماجی رہنماء اشتیاق بیگ بیس جو پچھلے سات سالوں سے نہایت کامیابی سے اسے چلا رہے ہیں، ان کا عزم یہ ہے کہ یہ ادارہ پاکستان میں ہزاروں بچوں کی خواہشات کی تحریک کر کے ان کے خواب ضرور پورے کریں، ان کا مزید کہنا ہے کہ ہم ایسے مریض بچوں کی زندگی میں اضافہ تو نہیں کر سکتے مگر ہم یہ تو کر سکتے ہیں کہ وہ اپنے خواب لئے ڈینا رخصت نہ ہو۔

(۳۴) بھیثیت انسان اور مسلمان ہمارے اندر اتنا جذبہ تو ضرور ہوتا چاہیے کہ ہم بچوں میں بچوں کے جذبات و احساسات کو سمجھیں اور کبھی ان کے حقوق کی بابت بھی غور کریں۔ سیدنا عمر فاروقؓ نے ایک مرتبہ ایک شیر خوار بچے کو ماں کی گود میں روتے دیکھا تو ماں کوتا کید کی کہ اسے بہلانے، پکھا دیر کے بعد دوبارہ وہاں سے گزرے تو بچے کو پھر روتے دیکھا تو اس خاتون پر غصہ ہوئے کہ تو بڑی بے رحم ہے، خاتون نے کہا کہ تمہیں اصل حقیقت کا علم نہیں بلا وجہ مجھے دق کرتے ہو یا اس دراصل یہ ہے کہ امیر المؤمنین (عمرؓ) نے حکم دیا ہے کہ جب تک بچہ دو دھنہ چھوڑے اس وقت تک اس کا وظیفہ مقرر نہ کیا جائے میں اسی غرض سے اس کا دو دھنہ چھڑدا تا چاہتی ہوں، یہ سن کر حضرت عمرؓ پر رفت طاری ہو گئی فرمانے لگے ہائے عمرؓ تو نے کتنے بچوں کا خون کیا ہوگا، اسی دن منادی کروادی کہ جس دن بچے پیدا ہوں اسی دن سے اُن کے روزینے مقرر کر دیئے جائیں۔ (۳۵) یہی نہیں گمان اور لاوارث بچوں کی کفالت بیت المال کے ذمہ ہوتی تھی، جب کوئی بچہ جس کا باپ نہ ہوتا، یا جس کو کسی را بکھر پر ڈال دیا جاتا تو اُس بچے کو امیر المؤمنین کی خدمت میں پیش کیا جاتا، آپ (خلیفہ) اُس کے لئے سورہم مقرر کرتے، اور اس کی خواراک اور دوسرا مصارف کے لیے جتنے مال کی ضرورت ہوتی مقرر کرتے، اس کا ولی میئنے کے میئنے اس کا وظیفہ آ کر لے جاتا، امیر المؤمنین سال کے سال جا کر اسے دیکھتے اور اس کے حق میں حسن سلوک کی ہدایت فرماتے اور اس کی رضاعت و پرورش کے اخراجات کا حکم فرماتے۔ (۳۶) ہمارے ٹین عزیز کا حال یہ ہے کہ اس میں غربت کے ساتھ ساتھ جہالت اور بے حسی بھی پائی جاتی ہے، انگریزی عدالتی قوانین میں نزدی کیوجہ سے مجرم اقل تو پکڑے ہی نہیں جاتے اگر پکڑے جائیں تو طافت و عناصران کی پشت پناہی کرتے ہیں، جس کی وجہ سے فاشی و عریانیت دن بدن زور پکڑ رہی ہے، ناجائز بچے کوڑے اور پکھرے کے ڈھروں سے مل رہے ہیں، ایک سوچ سمجھے منصوبے تے تحت نوجوان نسل کو بگاڑا جا رہا ہے، ایسے میں بعض سماجی تنظیموں اور این جی

اوز کی طرف سے پنگھوڑے اور جھولے جگد جگد رکھ دیئے گئے ہیں تاکہ اس قسم کے لوگ اپنی شرمناک حرکتوں کا انجام (ناجائز بچوں کی شکل میں) جھولوں میں ڈال دیں، اس طرح بعض تنظیموں ان بچوں کو بے اولاد جوڑوں کے حوالے کر دیتی ہیں اور میڈیا میں پھر اس کی بڑی تشویش ہوتی ہے، معروف مذہبی اسکار مفتی نعیم کہتے ہیں کہ بے اولاد جوڑوں کو نومولود (پیچے) دینے کا عمل برائیں مگر میڈیا پر جس طرح سے اس کی تشویشی کی جا رہی ہے وہ مناسب نہیں، لاوارث بچوں کو پانے اور تربیت کرنے کے شریعت میں بہت فضائل بیان ہوئے ہیں، مگر مختلف این جی اوز اور مقامی تنظیموں کی جانب سے کھلے عام خصوص مقامات پر جھولے اور پانے رکھ کر اور نومولود کو پھینکنے کے بجائے جھولے میں ڈالنے کی ابیل دراصل برائی پھیلانے اور بدکاری کی ترغیب کے مترادف ہے جس کی حوصلہ شکنی ہونی چاہیے، بچوں کو گود لینے اور لے پاک بچوں کی تربیت کر نے والوں کے ساتھ بڑے اجر و ثواب کے وعدے ہیں وہیں پر لے پاک بچوں کی تربیت کا مسئلہ بھی انسان کے معاشرتی و عائی مسائل کا اہم جزو ہے۔ (۲۷)

**{وما جعل ادعیاء كم اپناء كم ط ذلکم قولكم بافو اهگم
ط والله يقول الحق وهو يهدى السبيل} {ادعو كم لا يأبهم**

هو اقسط عند الله.....} (۲۸)

اگر ایسے بچوں کے والدین معلوم نہ ہوں تو احادیث مبارکہ میں ایسے بچے کے والد کا نام عبد اللہ لکھنے کی ہدایت کی گئی ہے۔ (۲۹) یہ مقامِ افسوس نہیں تو اور کیا ہے کہ ہمارے ملک میں ان محنت کش بچوں کے حوالے سے درست اعداد و شمار سک و ستاب نہیں، اگرچہ کچھ سماجی تنظیموں نے ان بچوں سے متعلق کچھ بنیادی حقائق اکٹھے کئے تو ہیں لیکن ان کی صداقت (صحت) کے بارے میں یقین سے کچھ نہیں کہا جا سکتا۔ (۳۰) اس سلسلے میں حکومت پاکستان کو چاہیے کہ وہ لاوارث، مزدور اور اسٹریٹ چاند لذ بچوں کا بالکل نئے سرے سے اپنی گرانی میں سروے کروائے، اور اس کام کو نہایت دیانت داری سے انجام دینا وقت کی ضرورت ہے، تاکہ صحیح اعداد و شمار سامنے آسکیں، اس کے بعد ان کی عمر اور ذہن کو دیکھتے ہوئے تعلیم، فن تعلیم اور تربیت کا معقول انتظام کرے۔ بیشتر بچے جیلوں اور زمینداروں کی بخی جیلوں میں قید ہیں، ان بچوں کی بڑی تعداد غلط لوگوں کی محبت یا کسی مجبوری کی وجہ سے کم سنی میں ہی تربیت نہ ہونے کی وجہ سے مجرمانہ سرگرمیوں میں ملوث ہو جاتے ہیں، بعض بچے اپنی ماں کے کسی جرم کی پاداش میں جیل ہی میں پیدا ہوتے ہیں اور جیل میں ہی زندگی گزار رہے ہوتے ہیں، حکومت اور معاشرے کی خصوصی توجہ کے یہ بچے بھی مستحق ہیں۔ (۳۱) ہمارے ملک میں چونکہ جا گیر وارانہ نظام کافی طاقت ور ہو چکا ہے لہذا معمولی معمولی باتوں پر زمینداروں کا ہار یوں اور ان کے بچوں کو قید و بند میں رکھنا اب تو معمول بتا جا رہا ہے، کیا یہ

معاشرتی ظلم کی انتہائیں ہے کہ ایک زمیندار ان بچوں کو ماں باپ کے ساتھ ان کی آزادی چھینتے اور ان کی عزتی نفس کو مجروم کر کے انہیں تعلیم و تربیت سے بھی محروم کرے، حال ہی میں سنہ کے ایک زمیندار کی نجی جیل سے ۳۵ ہماری پولیس نے بازیاب کروائے جن میں ۱۲ خواتین کے ساتھ ساتھ ۱۰ بچے بھی شامل تھے۔ (۲۲) اسی طرح بھائی خشت ماکان کام کرنے والے مزدوروں کو پہلے معمولی قرض دیتے ہیں پھر ان کی نسلوں کو غلام بنا لیتے ہیں، اس قسم کے مزدوروں کو بندشی مزدور کہا جاتا ہے، جن میں کثیر تعداد بچوں کی ہوتی ہے۔ (۲۳)

آئے روز کی دہشت گردی، قبائلی فسادات، لسانی جھگڑے، تریکھ حادثات، اغوا برائے تاداں، گداگری زلزلہ و سیلاں زدگان اور اس قسم کے دیگر سانحات نے ہمارے معاشرے کے اس کمزور طبقے (بچوں) کو نہایت قابلِ رحم بنادیا ہے، ان کے حقوق کا غالباً دن منایہا سائل کا حل نہیں، خلیفہ ہارون الرشیدؑ کی بیوی ملکہ زبیدہؓ نے اپنے محل میں سینکڑوں تیم و لاوارث بچوں کی کفالات اپنے ذمہ لے رکھی تھی تو کیا ہمارے حکمرانوں کے لئے یہ بہترین مثال نہیں ہو سکتی، کیا صدر پاکستان، وزیرِ اعظم، گورنر گز اور وزراءٰ اعلیٰ کی بیگمات اس کا خیر میں حصہ نہیں لے سکتیں، کیا وہ ہمیشہ رہنے والی نیکی کی طلبگار نہیں؟ سینکڑوں کنال کی یہ قلعہ نمارہائش گاہیں آخر کس دن کام آئیں گی! اگر ایسے بے سہارا بچوں کی کفالات کا حکومتی سرپرستی میں انتظام ہو جائے تو آنے والی تی نسل موجودہ نسل سے قابیت و کارکردگی میں کہیں بہتر ثابت ہو سکتی ہے۔ جو والدین معاشری لحاظ سے کمزور ہوں انہیں قومی خزانے سے اتنا تودیا جائے کہ وہ بچوں سیست خود کو شکیں۔ اس اعتبار سے حکومتی افسران اور تجارتی حضرات پر نہایت معمولی نوعیت کا نیکس بھی لگایا جاسکتا ہے، اس حوالے سے حکومتی اداروں کی بے حسی تو کچھ میں آتی ہے مگر ملک کے طول و عرض میں پھیلی ہوئی سماجی تنظیموں اور رفاقتی اداروں کی خاموشی سمجھ سے بالاتر ہے۔ (۲۴) بچوں پر ظلم و قسم کرنے اور ان کی طاقت سے بڑھ کر ان پر معاشری بوجہ ذات کے ہم من حیث القوم مجرم ہیں، بچوں کی خودداری اور عزتی نفس کو پچل کر ہم نے ہی انہیں خود غرضی کی راہ پر ڈال دیا ہے، جس سے اپنا بچپن ظلم و احتصال میں گزارنے والے یہ بچے جس بچت عمر کو پہنچتے ہیں تو ان کی تمام تر اخلاقی قدریں دم توڑ چکی ہوتی ہیں اور ان کے مزاج میں کوئی ایسی حس باقی نہیں رکھتی جو معاشرتی طور پر پسندیدہ کہلاتی جانے کے قابل ہو ہیکل معاشری ابتو صورتحال کے پیشی نظر اگر چاند لیبر پروفی پابندی لگانا ممکن نہیں تو کم از کم ایسا تو کیا جاسکتا ہے کہ ان کے لئے وظائف اور ایسے اوقات کا تکمیل دیئے جائیں جس سے یہ کمزور و مظلوم نوہاں بھی تعلیم و فتنی تعلیم کے زیر سے محروم نہ رہیں، اس طرح ان مقصوم بچوں کو انصاف بھی مل جائے گا اور معقول معاوضے کے ساتھ ساتھ قانونی و معاشری تحفظ بھی حاصل ہو جائیگا۔ ورنہ مُتفقی قریب میں ہمیں ایک ایسی نراض نسل کا

سامنا کرنا پڑ سکتا ہے جو پھر اصولوں، خالیوں اور اخلاقی اقدار کو خاطر میں نہیں لائے گی اور معاشرے سے اپنی محرومیوں کا بدل لینے کے لئے کربستہ ہو جائے گی (۲۵) اگر خدا غواست ایسا ہو گیا تو یہ بہت ہی برا ہو گا، اس نک کا اظہار اس لئے کیا ہے کہ ایسے مظلوم بچے ماں باپ کی شفقت، خاندانی تحفظ اور معاشرتی عدل سے محروم ہونے کی وجہ سے جرائم پیش افراد کا آکار بن سکتے ہیں، جو انہیں جرائم اور اپنے دیگر ناپاک اور گھناؤ نے عزم کی محل کے لئے استعمال کر سکتے ہیں۔ جس کام سے کم نقصان یہ ہو گا کہ بچہ بیش کے لئے تعلیم سے محروم رہ جائے گا۔ (۲۶)

خلاصہ کلام:

بچے مستقبل کے معمار ہیں، اس حقیقت کے اعتراف کے طور پر دنیا کی مختلف اقوام مختلف اوقات میں مناتی ہیں، پہلی بار عالمی یوم اطفال ۱۹۵۳ کو بین الاقوامی یونیس فار چلڈرن ویلفیر کے تحت یہ دن منایا گیا، جسے بعد میں اقوام متحده کی جزوی اسیبلی نے بھی اپنالیا، پہلی بار جزوی اسیبلی کی جانب سے ۱۹۵۳ کی یہ دن منایا گیا، اب یہ دن ہر سال ۲۰ نومبر کو منایا جاتا ہے۔ یہ دن منانے کا بنیادی مقصد یہی ہے کہ بچوں کے لئے ایسے اقدامات کئے جائیں جو ان کی بہتر تشوونما اور فلاح و بہبود کے لئے ضروری ہوں اور انہیں تعلیم و صحت جیسی بنیادی سہولیات و ضروریات کا حق حاصل ہوتا کہ دیجے بڑے ہو کر ملک و ملت اور انسانیت کی فلاح کے لئے مؤثر اور بھر پور کروار ادا کر سکیں، ۲۰ نومبر ۲۰۱۳ کو اقوام متحده ۶۰ والی یوم اطفال منائے گی وطنی عزیز میں بھی حکومت سمیت بہت سی سماجی تنظیمیں اور این جی اوز اس دن بچوں کے حوالے سے مختلف تقریبات کا انعقاد کرتی ہیں مگر ہو سب بے نتیجہ ہو رہی ہیں، اس لئے کہ صرف باتوں سے تو کام نہیں چلتا ہیں وجد ہے کہ عملی طور پر اقدامات نہ ہونے کی وجہ سے یہ تقریبیں اور بیانات بے نتیجہ ثابت ہو رہے ہیں۔ آج بھی چالکلڈ لیبر اور بچوں کے ساتھ غیر مساوی سلوک کے اعتبار سے پاکستان دنیا میں چھٹے نمبر پر ہے، جسے رینکنگ کے اعتبار سے Extreme Category ہے رکھا گیا (۲۷) مختلف قسم کے ایام منانا گو کہ ہمارا خاصہ نہیں ہے اس قسم کے ایام کی پاسداری مغرب اور اقوام متحده سے ہی درآمد شدہ ہے تاہم اس میں نک نہیں کہ ماضی قریب میں انسانیت کے بہت بڑے علمبردار امریکہ میں سیاہ قام بچوں کے ساتھ کیا سلوک کیا جاتا تھا، صرف امریکہ ہی نہیں مغرب کا کوئی بھی ملک اس قابل نہیں ہے کہ جس کی پارسائی کا تذکرہ بطور حوالہ کیا جائے، ایک عرصہ تک تو افریقہ و ایشیا کے متعدد ممالک پر فرانس و برطانیہ کا تسلط رہا ہے اور وہاں مغلوب قوموں کے بچوں کے ساتھ کیا کچھ نہیں کیا جاتا رہا اور کس کس طرح سے ان کا احتصال نہیں ہوتا رہا، فلسطین، یوسنيا، جارجیا، افغانستان اور اسی طرح کے کئی دیگر ممالک کے بچوں سے تو ان کا بنیادی حق حق زندگی نک چھین لیا گیا۔ (۲۸) تعلیم و تربیت تو

دور کی بات تھی، اخبارات کا سسری جائزہ لینے کے بعد بخوبی یہ اندازہ ہوتا ہے کہ ایشیا خصوصاً وطن عزیز میں پچھے کس طرح کی زندگی گزار رہے ہیں، غربت سے نگذار دین کس طرح سے پچوں کو سر بازار نیلام کر رہے ہیں، ایدھی ستر اور اسی طرح کے دوسراستیم خانے لاوارث پچوں سے بھرے ہوئے ہیں، سیالب زدگان، زلزلہ زدگان کے ساتھ ساتھ اب قحط زدگان کی بھی اصطلاح وجود میں آچکی ہے، حکومت و مختار حضرات اگر ان کی مناسب غنبد اشت اور بحالی پر توجہ فرمائیں تو بہت جلد اچھی تبدیلی دیکھنے کو مل سکتی ہے، اور نادار پچوں کی حقیقی فلاح ممکن ہو سکتی ہے۔

چالند لیبر کے حوالے سے ہمیں یہ بھی عہد کرنا چاہیے کہ ہم کسی مصلحت کے ہاتھوں مجبور ہوئے بغیر پچوں کو ان کے جائز بیناودی حقوق دیں گے، اور اس حوالے سے کسی کوتاہی کے مرتبک نہیں ہوں گے۔ اسی طرح ان اسباب و عوامل تک پہنچنے کی بھی کوشش کریں گے جن کی وجہ سے پچوں کی شخصیت، خودداری، اور تعلیم و تربیت کا عمل متاثر ہوتا ہے، اور پچھے اپنے ہی جیسے انسانوں کے ہاتھوں تماشبن کر اپنے جائز حقوق سے متاثر رہتے ہیں، اور قوم کے معمازوں کو مفادات کی بھیث چڑھادیا جاتا ہے۔ حضرات محترم! اپنے پچھے تو جانور بھی پال لیتے ہیں مزہ توب ہے جب ہم قوم کے لاوارث اور اسٹریٹ چالندز کو پال پوس کر دکھائیں اور انہیں مفید شہری بنائیں، لیکن ہمارا حال تو یہ ہے کہ اپنا بچپروئے تو دل میں درد ہوتا ہے اور جب غیر کا بچپروئے تو سر میں درد ہوتا ہے (۲۹) کچھ ایسی ہی کیفیت کے متعلق حکیم الامت علام اقبال نے بال جبریل میں فرمایا تھا۔

کل اپنے مریدوں سے کہا پھر مغافل نے
 قيمت میں یہ معنی ہے، در ناب سے دہ چند
 زہر اب ہے اس قوم کے حق میں مئے افرنگ
 جس قوم کے پچھے نہیں خود دار، وہر مند (۵۰)
اللہ تعالیٰ ہمیں کمزور و مظلوم طبیعے (پچوں) کے تمام جائز حقوق کمھنے اور انہیں ادا کرنے اور اعانت
کی توفیق عطا فرمائے۔ آمین یا رب العالمین۔

حوالہ حبات:

- ۱: القرآن الکریم، سورۃ بنی اسرائیل: ۳۱
- ۲: سراج الدین ندوی، ”پچوں کی تربیت کیسے کیسے کریں“، لاہور، دارالاہلاغ پبلشرز، ص ۲۰۰۶، ۳۰۰
- ۳: بحوالہ مقالہ نگار: بشری ہیگم، ”اسلام میں پچوں کے حقوق و فرائض“، جامعہ کراچی، ص ۲۰۰۶، ۱۲۵
- ۴: ہفت روزہ ”اقليم پشاور“، ص ۱۱، ۱۳ فروری ۲۰۱۳ء

- ۵: القرآن انگریزی، سورہ القصص: ۲۶
- ۶: بحوالہ مقالہ نگار: بشری بیگم، "اسلام میں بچوں کے حقوق و فرائض"، جامعہ کراچی، ص ۱۶۶، ۲۰۰۶ء
- ۷: الخطیب ابیر یزی، محمد بن عبد اللہ، "مخلوٰۃ المصانع"، باب الاجازہ، لاہور، مکتبہ رحمانیہ، ج ۲، ص ۳۳
- ۸: روزنامہ جنگ کراچی، سنٹرے منگوئین، ص ۱۰، ۲۳ مارچ، ۲۰۱۳ء
- ۹: خلیل، محمد اقبال، "اسلام میں بچوں کے حقوق و تحفظ"، کراچی، اسلامی رسیرچ سٹر، ص ۲۹، ۲۰۱۳ء
- ۱۰: قاسی، محمد نعمت اللہ، "پنج حقوق و احکام"، کراچی، زمزم پبلیشورز، ص ۷۷، سن
- ۱۱: بحوالہ مقالہ نگار: اکرم محمد ارشد، "مفہوم محمد عاشقِ اُبھی کی خدمات اصلاحِ محاذہ کے خصوصی حوالے سے"، ص ۲۱، ۷، ۲۰۱۱ء
- ۱۲: انٹرو یو: عبدالجید (سابق طالب) این جی اوز، ۱۰ جنوری ۲۰۱۳ء، بمقام: جامعہ کراچی
- ۱۳: روزنامہ جنگ کراچی، سنٹرے منگوئین، ص ۱۰، ۲۳ مارچ، ۲۰۱۳ء
- ۱۴: مترجم: امید علی سید، فتاویٰ عالمگیری (اردو)، کتاب الحجر، باب الشاد، لاہور، ادارہ تحریفات اسلام، ج ۲، ص ۲۰۵، سن
- ۱۵: خاطریب ابیر یزی، محمد بن عبد اللہ، "مخلوٰۃ المصانع"، باب الاجازہ، لاہور، مکتبہ رحمانیہ، ج ۲، ص ۳۳، سن
- ۱۶: روزنامہ امت کراچی، ۲۸ دسمبر، ۱۹۹۶ء
- ۱۷: روزنامہ جنگ کراچی، سنٹرے منگوئین، ص ۱۰، ۲۳ فروری، ۲۰۱۳ء
- ۱۸: ایضاً
- ۱۹: www.unicef.org/cre/prcamble.htm
- ۲۰: روزنامہ جنگ کراچی، ص ۶، ۲۰ مارچ، ۲۰۱۳ء
- ۲۱: روزنامہ جنگ کراچی، ص ۶، ۲۰ مارچ، ۲۰۱۳ء
- ۲۲: روزنامہ اسلام کراچی، ص ۷۷، مارچ، ۲۰۱۳ء
- ۲۳: خلیل، محمد اقبال، "اسلام میں بچوں کے حقوق و تحفظ"، کراچی، اسلامی رسیرچ سٹر، ص ۱۷، ۲۰۱۱ء
- ۲۴: ایضاً، ص ۱۷۲ تا ۱۷۳
- ۲۵: مخولہ بالا، مقالہ نگار: ذاکر بشری بیگم Employment of children act 1991
- ۲۶: مخولہ بالا #7 constitution of pakistan
- ۲۷: مترجم: ارشاد حسن، جشن، "اسلامی جمہوریہ پاکستان کا دستور"، وزارتِ عدل و پارلیمانی امور، ص ۲۰
- ۲۸: روزنامہ جنگ کراچی، سنٹرے منگوئین، ص ۱۰، ۲۳ مارچ، ۲۰۱۳ء

- ۲۹: روز نامہ جگ کراچی، ص ۹، ۱۱، مارچ، ۲۰۱۳ء
- ۳۰: روز نامہ جگ کراچی، شش میکروین، ص ۱۰، ۲۳، مارچ، ۲۰۱۳ء
- ۳۱: خلیل، محمد اقبال، ”اسلام میں بچوں کے حقوق و تحفظ“، کراچی، اسلامی ریسرچ سنتر، ص ۷، ۳۸، ص ۳۸،
- ۲۰۱۱ء
- ۳۲: امام مالک بن انس، ”موطا امام مالک“، باب الرفق بالملوک، ص ۳۰
- ۳۳: مقدمة: بحوالہ مقالہ نگار: ڈاکٹر بشیری یونیکم، ”اسلام میں بچوں کے حقوق و فرائض“، مولہ بالا
- ۳۴: روز نامہ جگ کراچی، (کالم نگار: مرزاز الشتیاق بیگ)، ۱۶ فروری ۲۰۱۳ء
- ۳۵: محمد سعد اللہ، ”تمیادی ضروریات زندگی اور اسلام“، لاہور، اقبال پبلیشنگ کمپنی، ص ۳۸، ۱۹۹۹ء
- ۳۶: احمد بن ابی یعقوب، ”تاریخ یعقوبی“، ج ۲، ص ۱۷، بحوالہ مقالہ نگار: ڈاکٹر عمران الحق کیانوی، جامعہ کراچی
- ۳۷: روز نامہ اسلام کراچی، ص ۱۲ فروری، ۲۰۱۳ء
- ۳۸: القرآن الکریم، سورۃ الاحزاب: ۵، ۳
- ۳۹: خلیل، محمد اقبال، ”اسلام میں بچوں کے حقوق و تحفظ“، کراچی، اسلامی ریسرچ سنتر، ص ۵۲، ۲۰۱۱ء
- ۴۰: روز نامہ جگ کراچی، شش میکروین، ص ۱۰، ۲۳، فروری، ۲۰۱۳ء
- ۴۱: خلیل، محمد اقبال، ”اسلام میں بچوں کے حقوق و تحفظ“، کراچی، اسلامی ریسرچ سنتر، ص ۱۵، ۱۰، ۲۰۱۳ء
- ۴۲: روز نامہ جگ کراچی، ص ۱۰، ۱۸، مارچ، ۲۰۱۳ء
- ۴۳: خلیل، محمد اقبال، ”اسلام میں بچوں کے حقوق و تحفظ“، کراچی، اسلامی ریسرچ سنتر، ص ۳۸، ۱۱، ۲۰۱۱ء
- ۴۴: روز نامہ جگ کراچی، شش میکروین، ص ۱۰، ۲۳، فروری، ۲۰۱۳ء
- ۴۵: ایضاً
- ۴۶: خلیل، محمد اقبال، ”اسلام میں بچوں کے حقوق و تحفظ“، کراچی، اسلامی ریسرچ سنتر، ص ۳۸، ۲۰۱۱ء
- ۴۷: maplecroft child labour index 2014
www.hamariweb.com/articles
- ۴۸: روز نامہ جگ کراچی، ص ۱۱، ۱۸، مارچ، ۲۰۱۳ء
- ۴۹: صدیقی، کاشف حفیظ، ”سیکولر اور لیبرل لائی کا نصباب تعلیم پر کاری وار“، کراچی، اسلامک ریسرچ سنتر، ص ۹۸، ۲۰۱۲ء

